

IL-PJAN TAL-LEZZJONI 5.5


Kap 5: Twieled għalina

Lezzjoni 5.5: L-Iben t'Alla sar bniedem.

L-Għanijiet:

It-tfal:

1. Jitgħallmu l-istorja tal-Milied f'sekwenza.
2. Jieħdu pjaċir jirreċtaw u jsiru jafu aħjar il-personaġġi ta' din l-istorja.
3. Jagħrfu li Ġesù twieled għalina biex aħna mmorru l-genna.
4. Jaqsmu l-ferħ li jgħib miegħu l-Milied ma' ta' madwarhom permezz t'għanjiet u reċti tal-Milied.



Ir-rizorsi għal-lezzjoni:

1. Karta ta' Taħriġ Addizzjonali: **Rigal lil tal-familja.**
2. Kartolini wżati.
3. Mqass, kuluri u kolla tal-istik.
4. Kartun tal-kaxxi taċ-ċereali.
5. Links mill-Youtube (kollha meħuda mill-kartuns A King is born).
6. Karta ta' Taħriġ 5.4.



Naqsmu flimkien (L-introduzzjoni)

Introduzzjoni u diskussjoni tal-bidu

- Fakkar dak li sar fil-lezzjonijiet ta' qabel billi t-tfal isegwu l-grajja tat-twelid ta' Ġesù permezz ta' dawn il-links:

<http://www.youtube.com/watch?v=NgZKCNTMmaM>

<http://www.youtube.com/watch?v=DzzOP9D7I9E>

<http://www.youtube.com/watch?v=IvkCOghWmhw>

(kollha meħuda mill-kartuns *A King is born*)



Nisimgħu flimkien (Il-pjan tal-lezzjoni)

- Għid lit-tfal li llum ser jagħmlu rigal żgħir lil tal-familja.
- Spjega pass pass kif ser jagħmlu boċċi biex jiddendlu mas-sigra tal-Milied.
- Qassam *worksheet* lil kull tifel jew tifla. Lil tfal li forsi jkollhom xi diffikultajiet ta' *fine motor skills* tista' tagħtihom *template* ta' boċċa waħda biss.

It-tfal jaqtgħu dawn il-boċċi tal-Milied u jwaħħluhom ma' kartuna tal-kaxxi taċ-ċereali bil-kolla tal-istik. Imbagħad:

1. Isibu stampi ta' *Ġesu'* Bambin minn fuq xi kartolini wżati.
2. Iwaħħlu l-istampi tal-Bambin fuq kull boċċa.
3. Izejnuhom kif iridu. Jistgħu jużaw glitters, karti tar-rigali wżati, stikers, antaċċoli, zigarelli ...
4. Meta l-kolla u l-glitters ikunu nixfu, orbot biċċa spaga qasira biex ikollha ħolqa fejn tiddendel mas-sigra tal-Milied.

Nisimgħu flimkien

- Agħlaq il-lezzjoni billi tistieden lit-tfal jifthū l-Ktieb tal-Attivitajiet 5.4 u wara li tiddiskuti magħhom x'qed jaraw fl-istampa, tgħidilhom ipingu l-kelma ĠESÙ.



Nikbru flimkien (Il-punti ewlenin tal-lezzjoni)

1. Fil-Milied infakkru t-twelid ta' Ġesù.
2. Ġesù tweled għalina biex isalvana u aħna nistgħu mmoru l-genna.
3. Il-Milied hi festa ta' ferħ. Niċcelebrawh fil-25 ta' Dicembru.
4. Ir-rigali tal-Milied għandhom ikunu mill-qalb u m'hemmx għalfejn jiswew hafna flus.



Nagħzlu flimkien (L-attitudni)

Hekk kif l-Avvent hu żmien ta' tnejnija, aħna għandna dejjem nagħmlu dak li hu mistenni minna u nagħmlu dmirna fil-ħin biex inkunu preparati dejjem.



Niċcelebraw flimkien

kant



- It-tfal ikantaw għanjiet tradizzjonali tal-Milied, speċjalment dawk Maltin biex inżommu t-tradizzjoni tagħna haġġa.

Ninni la tibkix iżjed

*Ninni la tibkix iżjed
Ninni Ġesù Bambin
#allih għalina l-biki
Għax aħna midinbin.*

*Ejjew, ejjew ja angli
Mis-sema, mija mija
#dejn Alla li ħalaqkom
Bambin ġewwa l-fisqija*

*Ninni la tibkix iżjed
Ninni Ġesù Bambin
#allih għalina l-biki
Għax aħna midinbin.*

O Ġesù ħelwa tarbija

*O Ġesù ħelwa tarbija
Ejja twieled ġewwa fija
Ġesù tfajjel, frott l-imħabba
Twieled f'qalbi, miegħi trabba.*

*O Re ħelu tal-imħabba
Il-qalb tiegħi bik tixxabba
Ejja, o Alla, Feddej tiegħi
Istrieħ f'qalbi, oqgħod miegħi*

*O Ġesù ħelwa tarbija
Ejja twieled ġewwa fija
Ġesù tfajjel, frott l-imħabba
Twieled f'qalbi, miegħi trabba*

Nitolbu

O Ġesù Bambin, grazzi li twelidt għalina, għaliex inti biss tista' turina kif inkunu bravi biex immorru il-ġenna.

